

सन्त स्वभावा श्रीराम मैया

१२६

जै जै मैगसिचन्द्र जी, जै सतिगुर सन्त सुजान ।
 जै सत्संग सुहाग जी, जै साहिब शील निधान ॥
 साईअ चरणनि छांव सुखु, सभिनी सुखनि जो सारु ।
 कल्प वृक्ष जी छांव खं बि, आनन्दु दिए अपारु ॥
 कल्प वृक्ष जी छांव में, थिए जग आशा पूरी ।
 पर साईअ चरणनि छांव में, मिले भगति रसु भूरी ॥
 कल्प वृक्षु थो तन जी, सभु तपति मिटाए ।
 पर दिलि जे ठण्डक दियण में, साई समर्थु आहे ॥
 कल्प वृक्षु विषयी करे, जग में फासाए ।
 पर साई कढी सन्सार मां, हरि सां हरषाए ॥
 कल्प वृक्ष रहे स्वर्ग में, जहिंजो मिलणु महंगो ।
 असां पतितनि लाइ पृथ्वीअ ते, साई साहिबु सहांगो ॥
 कथा श्री कौशल्या लाल जी, साई अ प्यारी ।
 गाईनि घणे विनोद सां, हाकिम हर वारी ॥
 पहिरीं सन्तनि वचननि जी, शिक्षा सुखकारी ।
 पोइ लीलां रस विनोद जी, फूली फुलवाड़ी ॥
 दर्दीली दिलिड़ीअ सां, कनि कथा कुरिब भरी ।
 सुध सरसु .बुधी बोलिड़ा, कहिंजी न दिलि ठरी ॥

रस निधि रामयणी कथा, रोजु करिनि रस सांणु ।
 कौशल्या अमड़ि जे क्यास में, पेही वजनि पाण ॥
 अहिड़ी माउ न जग में, जहिड़ी रघुवर महितारी ।
 शील सिन्धु तप मूरती, नितु पति हित वारी ॥
 तोड़े कैकेयी कुरिब में, दशरथ दिलि दिनी ।
 तदहिं बि पति जे प्यार में, रहे रातियूं दीहैं भिनी ॥
 कदहिं बि भरत माउ सां, ईर्ष्या कान कई ।
 सचीअ सुघड़ि मति सां, कीरति नितु चई ॥
 हिक दीहैं लखण मायड़ीअ, ओर अची ओरी ।
 दशरथ जे वर्ताव जी, गाल्हि अची चोरी ॥
 रही कैकेईअ महल में, रुगो उन खे रीझाए ।
 वदी राणी चिर संगिनी, छद्दी बेहदि भुलाए ॥
 पक्षपातु पति जो दिसी, हर हर जीउ झुरे ।
 पर कहिं सां कजे हालिड़ो, गुझो मनु गरे ॥
 तदहिं उदार चित अमड़ि चई, घणी मधुर वाणी ।
 दोषु न दिजे स्वामीअ खे, सुमित्रा सियाणी ॥
 पति परमेश्वरु पत्ताअ जो, सर्वसु जीवन प्राणु ।
 तहिं सेवा कजे सनेह सां, छदे ममता मानु ॥
 जा पहिंजे सुख जे चाह में, पति प्रियता भुलाए ।
 तहिं पत्नीअ जे धर्म खे, न पूरो समुझो आहे ॥
 देव तुल्य धर्मात्मा, आ स्वामी शील निधानु ।
 तहिंखे पक्षपाती चई, बुधी थिए अरिमानु ॥

वसि न कयोसीं वर खे, इहा असां घटिताई ।
 स्वामीअ खे सुख दियण लाइ, भली कैकेई ज़ाई ॥
 किरोड़ें गुण केकईअ में, कठा कया करतार ।
 उन्हनि ते रीझी पियो, भोरी असां भतारु ॥
 हिकु वरु विंदुरायूं कीनकी, बियो दोषु दियूं दिलदार ।
 टियों करियूं ईर्ष्या उन सां, जा पाणु छदे करे प्यारु ॥
 भेनड़ी भरमु छदे करे, धीरिजि सरलु सुभाउ ।
 केकईअ जे कृपा कयो, असां बचनि जी माउ ॥
 केकईअ पति प्रसन्नु करे, वरी देवनि रीझायो ।
 तदहिं बचिड़नि जन्म जो, शुभ अवसरु आयो ॥
 भेनड़ी भरत माउ जूं, कींअँ भुलनि भलायूं ।
 देवासुर संग्राम में, कयूं केदियूं कठिनायूं ॥
 सवें सूर सखितियूं सही, स्वामीअ संभालियो ।
 रातियूं ओजागा करे, पती धर्मु पालियो ॥
 घायलु दिसी घोट खे, सुख सां कीन सुम्हीं ।
 निद्रं करायाई नाथ खे, आङुरि मुख चुमीं ॥
 सेवा ऐं सनेह जी, साक्षात् आ देवी ।
 सा सदां माणे सुखु सुहग जो, जा पद पंकज सेवी ॥
 सुमित्रा चयो दीदी मिठी, तोता वजां बलिहारी ।
 सचु पचु तूं आं देवता, मिठी रघुवर महितारी ॥
 पर तुहिंजे शील सुभाव जो, कयो राजा कोन क्यासु ।
 इहो अरिमानु अन्दर खे, करे अठई पहर उदासु ॥

बेहूदी बक बक करे, केकईअ जी गोली ।
 जग धणीअ जननीअ सा, करे हर हर ठठोली ॥
 नथो सठो थिए साह खां, अनुचरीअ अपिमानु ।
 पर मनु दिसी महाराज जो, थी गरूर में गलितानु ॥
 क्षमा सिन्धु माता चयो, अई भेनिड़ी ! भाग भरी ।
 मन्थरा जूं गाल्हियूं . बुधी, थी एदी चिड़ करीं ॥
 जेको सुभावउ जीव जो, ईश्वर ठाहियो आहि ।
 उहो उन्हींअ मूजिब हले, कहिंजे वसि कुछु नांहि ॥
 इन्हीअ करे सत् पुरुषनि खे, कावड़ि कीन अचे ।
 प्रार्थना कनि प्रभात जो, ईश्वर दरि सच्चे ॥
 हे हरी ! तुहिंजे चरणनि, कयां वेनती वारों वारु ।
 सहन शक्ति ऐं क्षमा जो, भरे दींमि भण्डारु ॥
 केदो भी अपिमानु करे, मूंखे माणुहुं सताईनि ।
 गुणनि कन्दे बि अवगुणनि जी, अपकीरति गाईनि ॥
 बुरो मजां न उन्हनि जो, नकी गणियां मन में दोषु ।
 कद्रहिं बि बदिले वठण जो, जीअ न जागे जोशु ॥
 सुपने में बि कद्रहिं न कहिंखे सतायां ।
 मन वाणी ऐं क्रिया सां, सभ जो हितु चाहियां ॥
 सत् पुरुषनि ऐं सतियुनि जा, इहे निर्मल गुण आहीनि ।
 सबरु करे सभु कुछु सहनि, लोक न लखाईनि ॥
 सभिनी कुल वन्तियुनि लाइ, चवां सन्दर वाणी ।
 सा दिलि देई . बुधु भेनड़ी, सुमित्रा सियाणी ॥

केदो बि कष्ट जीअ ते पवनि, केदो बि थिए तिरस्कारु ।
 पत्थर ब्रधी दिलि ते थिए, सहण लाइ तियारु ॥
 कदहिं न पहिंजे कन्त खे, कष्टड़ा .बुधाए ।
 सदाई मधुर वचननि सां, स्वामी रीझाए ॥
 पहिंजे दुख ऐं दर्द जी, न चिन्ता दिये स्वामी ।
 तहिं ते घणो प्रसन्नु थिए, प्रभू अन्तर्यामी ॥
 धन्यु नारी सा जग में, सहन शक्ति धारे ।
 स्वामीअ खे सुखी करण में, पहिंजो दुखु सुखु विसारे ॥
 जे जगत में पहिंजे भाग सां, जहर जो दुकु मिले ।
 लिकी छिपी सो पानु करे, कहिंखे कीन सले ॥
 जे अनग्रह सां अमृत मिले, त सरितियुनि सद् करे ।
 अवलि पियारे उन्हनि खे, पोइ पाण बि दुकु भरे ॥
 उहा माणे ईश्वर जी, कृपा जो आनन्दु ।
 उन्हींअ जोई जगत में, थींदो बख्तु बुलन्दु ॥
 .बुधी अमड़ि जो बालिड़ा, थी गद् गद् लक्ष्मण माउ ।
 चाह मंझा चरणनि झुकी, कयाई आदुरु भाउ ॥
 देव तुल्य दीदी मिठी, तुहिंजी वाणी रस वारी ।
 धन्यु धन्यु तूं धन्यु आं, सदां स्वामीअ सुखकारी ॥
 तुहिंजे चरणनि रज तां, मां वजां बलिहारी ।
 जुगि जियनी मिठा ब्रचिड़ा, मुंहिजी राघव महितारी ॥
 अमड़ि मिठीअ इहो सहण जो, जेको सबकु सेखारियो ।
 तहिं खो बि घणो सबाझिड़ो, पहिंजो सुभाउ देखारियो ॥

अनेक तपस्या व्रत करे, जहिं मिल्यो ब्रचो श्रीरामु ।
 धीरु वीरु धर्मात्मा, दिव्य गुणनि जो धामु ॥
 जीवनु सफलु माता मंजियो, लाल जो मुखु पसी ।
 तदही बि देव पूजन में, रहे राति दीहैं हुलसी ॥
 माखीअ खां बि मधुर अमां, मखण खां कोमलु ।
 क्षमा में धरतीअ जियां, गंगा खां निर्मलु ॥
 कैकई खे बि पहिंजे प्यार सां, अमड़ि वसि कयो ।
 श्री रामु भरत खां बि मिठो, कैकईअ पाण चयो ॥
 तोड़े दशरथ दिलि में, आ कैकईअ घरु ठाहियो ।
 तदही बि कौशल्या अमड़ि खे, दशरथ साराहियो ॥
 राम चन्द्र वन गमन जो, जदहिं कैकईअ वरु वतो ।
 तदहिं दशरथ वचनड़ो, चयो ताप ततो ॥
 अई कैकई राम जननि सां, छो थी वैरु करी ।
 जा भाएं तोखे भेणु जियां, तहिंजो न ध्यानु धरी ॥
 सदां नम्र मिठ बालणी, मुहिंजे प्यारे पुट जी माउ ।
 दासीअ जियां सेवा करे, सलाह दिए जीअें भाउ ॥
 खाराए मिठी माउ जियां, मित्र जियां विंदुराए ।
 श्रृंगार रस में भी निपुणु, सभु सुखु सरसाए ॥
 हाइ निठुरि ! तुहिंजे वसि थी, कयुमि तहिंजो अपिमानु ।
 तदही बि मन मिठो मंजी, सिक सां कयो सन्मानु ॥
 श्री राघव लाल बि पिता खे, चई हथ जोड़े वाणी ।
 हे बाबा ! मुहिंजी मायड़ी, आहे बुढिड़ी निमाणी ॥

उदार सुभाउ यशस्वनी, अन्दर उज्यारी ।
 क्षमा सिन्धु व्रत नेम में, रहे मगनु महितारी ॥
 तवहां जी कठोर आज्ञा .बुधी, जहिं निदा कीन कई ।
 तोड़े दुख समुंद्र में, बिनु अविलम्ब पई ॥
 उन दुर्बलि दीन अमड़ि जी, बाबा कजि सम्भार ।
 जहिंजो आउं ईं हिकिड़ो, आहियां प्राणाधारु ॥
 .बुढिड़ी अमां हितिड़े छदिया, तवहांजे सहारे ।
 सदां लहिजांइ सारिड़ी, जेका पयइ पनारे ॥
 अमड़ि कौशल्या शील खे, सभेई साराहीनि ।
 देव बि चई दिलिबर अमां, गुण गीतड़ा गाईनि ॥
 बनिड़े में बि लखण खे, चयो राम लाल रोई ।
 वजु अवध में अमड़ि जो, उति कोन आहे कोई ॥
 यादि करे अमां दीनता, मुहिंजो अन्दरु थिये अधीरु ।
 नींह निमाणी अमड़ि खे, केरु दींदो दिलि धीरु ॥
 राजअभिषेकु थिये भरत जो,थींदा जिति किथि मंगल गान ।
 लिकी विहन्दी कोठियुनि में, मुहिंजी मिठी अमां जान ॥
 मतां संसो थिये कैकेईअ खे, भरत राजु न हिन वणे ।
 बिया बि केई ख्यालड़ा, अमड़ि दिलि घणे ॥
 व्याकुलु द्रिसी अमड़ि खे, कैकेई क्रोधु कन्दी ।
 मन्थिरा भी उन बल ते, की जो की चवन्दी ॥
 सरल शील भरी अमड़ि खे, सभु बचिड़ा हिक जहिड़ा ।
 पर समुझनि कीन स्वभाव खे, त गुण आहिनि कहिड़ा ॥

कुटिल पहिंजी कुटिलता, सभ में था भाईनि ।
 तदहिं तपस्वनी अमड़ि खे, था हर हर सताईनि ॥
 मतां भरतु बि मिली माउ सां, करे न अमड़ि सम्भार ।
 इन्हीअं करे मांदो थिये, हियड़ो मूं हर वार ॥
 खाइणु पीयणु छदे करे, वठी राति दींहाँ रुअन्दी ।
 मुहिंजी बि गाल्हि संकोच खां, कीन कदहिं चवन्दी ॥
 सिधो वजु अयोध्या दे, लखण देर न लाइ ।
 रुअन्दड़ि राणी अमड़ि खे, वजी प्यार मंझां परिचाइ ॥
 साईं मिठा इऐ अमड़ि जी, गुण कीरति गाए ।
 थिया मगनु महं माधुर्य में, आंसुनि झर लाए ॥
 चयाऊँ शील सुभाव ते, रीझी रघुकुल चन्दु ।
 माता जे सुख स्वाद लाइ, आयुमि आनन्दु कन्दु ॥
 साकेत साहिबीअ खां मिठी, लगी अमड़ि जो गोद ।
 भुलाए सभु ईश्वरता, कया मधुर बाल विनोद ॥
 अमड़ि जे स्तननि मां, वात्सल्य रसु वरिषे ।
 पानु करे तहिं अँमृत जो, राम लालु हरिषे ॥
 लखें लदाए लाड़िड़ा, करे छोहु लाए छाती ।
 वात्सल्य रस समुंद्र में, अमड़ि नितु माती ॥
 अमड़ि जे अनुराग जी, गोसाईं साख दिए ।
 अहिड़ो रसु रघुनाथ खां, पातो कीन ब्रिए ॥
 जै जै कौशल्या अमां, जै वात्सल्य रस सिद्धी ।
 सची प्रेम सिद्धी, वसे तुहिंजे पद पद्म में ॥

जै जै सतिगुर शेर जी, जै जै सुखमाकन्द ।
 जै जै सज्जन शिरोमणी, मालिक मैगसिचन्द ॥
 जसड़ो जग धणीअ जो, गाईनि नर नारी ।
 जड़ चेतन जै जै चई, हरिषनि हर वारी ॥
 श्री वृन्दावन घरिड़ो करे, वसियुमि बाबलु वीरु ।
 कढ़हिं वंसीवटु घुमें, कढ़हिं यमुना तीरु ॥
 कढ़हिं कदमनि छांव में, वेही कनि विखंह ।
 कढ़हिं सुन्दर तमाल जी, साहिब दिसनि संह ॥
 कढ़हिं श्रीजू बाग में, बुधनि पखियुनि बालियूं ।
 मन ई मन महबूब खे, दियनि लिंव लोलियूं ॥
 पूर्णु प्रेम प्रवाह में, साहिबु रहे सचेतु ।
 अनुकम्पा अनुराग सां, कनि दासनि जे हेतु ॥
 हिक दीहूं जमुना मीर ते, घुमें साहिबु शील निधानु ।
 मधुर मधुर झंकार सां, करिनि गुणनि जो गानु ॥
 परियां अचनि पया दासड़ा, सेवा में सावधानु ।
 कहिं आसणु लोटो हथ में, कहिं खुरिपो ऐं सामानु ॥
 अचानकु घुमंदो दिठो, तिनि नांगु जहरीलो ।
 भितरनि सां तहिं मारण जो, हिक दास कयो हीलो ॥
 धकनि लगण सां तुरतु ई, साणो सर्पु थियो ।
 बृजवासी हिक वणनि मां, निकरी कोप कयो ॥

चयो मारियो थई बृज जीव खे, दुष्टु आहीं पापी ।
 तोखे मारे बदलो वठां, सर्प जो सन्तापी ॥
 इऐं चई घणे जोश मां, जीअँ लठि थे उलारी ।
 तीअँ तकड़ो आयुमि उते, अबलु अवितारी ॥
 दास वत्सल दिलिबर धणीअ, ब्रालकु लिकायो ।
 हथ जोड़े निउड़त सां, बृजवासीअ समुझायो ॥
 क्षमा कयो भुल बालक जी, आहे बे समुझु नादानु ।
 मतां चकु पाए कहिं सन्त खे, इहो थियुसि गुमानु ॥
 अन्दर में त बृज लाइ, श्रद्धा अथसि घणी ।
 पर नांग बि बृज जा भक्त आहिनि, इहा न गाल्हि गणी ॥
 हाणे कोपु छदे कृपा करियो, अपराधु भुलाए ।
 अगिते कहिं बृज जीव खे, कदहिं न सताए ॥
 तवहां बृजवासी कोमलु घणो, भगुवन्त जा प्यारा ।
 हाणे माफी दियो ब्रचिड़नि खे, आहिनि श्रद्धा वारा ॥
 बुधी बोल बाबल जा, निमाणा निर्मलु ।
 बृजवासीअ जो कोप खां, चितड़ो थियो उजलु ॥
 चयो वाह साहिब तवहां शीलु आ, तवहांजी निउड़त निराली ।
 विनय भरी वाणी बुधी, दिलिड़ी थी आली ॥
 कोन दिठोसीं काथ हीं, तवहां जहिड़ो शील निधान ।
 निर्भय थी बृज में वसो, साहिब सन्त सुजान ॥
 इऐं आशीष देई उमंग सां, बृजवासी घरि वियो ।
 केदो कुरिबु कयो, सेवक सां साहिब सचे ॥

० गीतु ०

तुहिंजूं किरोड़ भलायूं भांयां सज़ण,
तुहिंजा लख थोरा अहिसान धणी ।

विशाल उदारता तुहिंजी आहे, पापी तापी जेका शरणि रखे ।
हरी नाम जो लाए रंगु सचो, बखिशीश करीं थो प्रेम
मणी ॥१॥

हर्ष हुलास जी लहरि रचाए,
चित चिन्ता सभु दूरि कई ।
प्रभु कृपा जो दृढु भरोसो देई,
कृपा नाथ कयव सभु जीव ऋणी ॥२॥
घर घर राम कथा जी सरिता,
महिरुनि मेंघ मिठा! ते जारी कई ।
जहिं में नितु मज्जनु रसु पानु करे,
आहे बेमुख बन्दनि जी बिगड़ी बणी ॥३॥
कलिकाल जो घोरु प्रवाहु प्यारल,
सत् जुग जो तो श्रोतु कयो ।
सची सघ जा साई तुहिंजे जसिड़े जी,
मिली नर नारियुनि जैकार भणी ॥४॥
दुर्लभु हो जेको वेदनि चयो,
सो लाल लुटायो तो झोलियूं भरे ।
मैगसिचन्द्र मिठा तुहिंजी महिमा मधुरु,
सदां सिक सां साराहे सहस फणी ॥५॥

१२८

साईं साहिबु मिठिड़ो, सेवकनि जो प्रतिपालु ।
 सद् बख्शंदु ऐं पतित पावनु, जहिंजो विरिदु विशालु ॥
 किरोड़ माउ जियां ममत में, ढरियो रहे नितु ढोलु ।
 तन मन जी सभु सुरिति कनि, रहीं आनन्द मंझि अद्रोलु ॥
 बिनु कारण कृपालु जीअँ, प्यारो श्री रघुवीरु ।
 तीअँ अहैतुकी अनुग्रह करे, साईं सन्तु सुधीरु ॥
 जीअँ भील कोल रिछ भोलिड़ा, राघव निवाजा ।
 तीअँ कपटी कुटिल केतिरा, अबल कयो आजा ॥
 बृज में रही बाबल मिठे, खोल्यो महिर भण्डारु ।
 चयो नामु जपियो निउड़त सां, प्रभू तारण लाइ तियारु ॥
 जेके महांगा हुआ मीरपुरि में, से सहांगा थिया बृज देश ।
 तेजु लिकाए त्रिलोक पति, धारियो गरीबी वेषु ॥
 हिक द्रीहूँ मोती झील ते, हुआ वेठा बाबल वीर ।
 हथ जोड़े सेवक पुछियो, मिठिड़ा मीरपुरि मीर ॥
 साहिब आहे सेवक खे, हिक चिन्ता भारी ।
 रुगो दासु चवायुमि दर जो, नाहे सेवा सिक वारी ॥
 सचा सेवक श्रद्धा सां, पहुचनि पिर जे पारि ।
 कचनि जो कहिड़ो हालु थिए, सचु चओ सरिकारि ॥
 जिनि पकिड़ियो घणे प्यार सां, दामनु तो दिलिदार ।
 से त छर्दीदो कीनकी, सखावत सरदार ॥

पर जिनि जो हथु आ हलिकिड़ो, निबलु निमाणो ।
 उहो छा ? भवंदो भव में, थी विकलु वेगाणो ॥
 रांझन तदहीं रीझ मां, चया वचन रस भरिया ।
 जिनि खे . बुधी दासनि जा, तनु मनु प्राण ठरिया ॥
 सतिगुरु नानक शाहु आ, कांहिलनि करतारु ।
 कच पकाई ना दिसे, द्राणुं दिए द्रातारु ॥
 जो सत्संग वेड़िहे वसियो, सो ईश्वर अपनायो ।
 पहिंजे कृपा कटाक्ष सां, बिगिड़ियो बणायो ॥
 फकीरु भगल ढकिणी बि, कदहिं कीन छदे ।
 जहिडे तहिडे जीव खे, रखे गंज गदे ॥
 सतिगुर ऐं भगुवन्त जो, छदणु नांहि सुभाउ ।
 पको हथु प्रभू विझे, दासे अचे मंझि दाउ ॥
 माया ऐं महबूब खे, थियो चौपड़ि खेदण चाहु ।
 टिनि गुणनि ढारनि सा, कयो खेल पसाउ ॥
 हर हीले पहिंजे पक्ष जी, प्रभू करे प्रतिपाल ।
 हीणनि खे बि हिक दम करे, नज़र सांगु निहालु ॥
 सदां जीत जानिब जी, थी आहे थींदी ।
 माया सहित परिवार जे, चरणनि में पवंदी ॥
 इहे अनोखा बोलिड़ा, चया कृपा सिन्धु कृपाल ।
 उड़िया बाबा स्थान ते, पोइ आया दीन दयाल ॥
 उते आनन्द कन्द बृजचन्द जी, लीलां दिठाऊं ।
 नचन्दो दिसी नन्दलाल खे, गुलिड़ा छटियाऊं ॥

गोरे ग्वाल जे रूप में, आई स्वामिनि सभागी ।
 दर्शन करे दिलिड़ी ठरी, अबल अनुरागी ॥
 नवां नवां ब्रोल जुगल जा, दिलि खे वियनि वणी ।
 वाह वाह चवनि विनोद सां, साईं शील मणी ॥
 रसिड़ो वठी रासि जो, थियो मगनु मीरपुरि मीरु ।
 अचानक आयो उते, हिकिड़ो सन्तु सुधीरु ॥
 जै जै युगल धणियुनि जी, मिठे सुर सां चयाई ।
 प्रणामु कंदे प्रीतम खे, मिठी आशीष कयाई ॥
 कुरिब मंझां पाए भाकिड़ी, प्यार सां पुछियाई ।
 पूर्णिमा ताई रहण जो, ख्यालु अथव साई ॥
 बृज बन जे आशिक अबल, भरिजी उमंग चयो ।
 किरोड़ पूर्णिमाऊँ हिति रहूँ, इहा आशीष कयो ॥
 इऐं चई चरणनि छुही, सिरड़ो झुकायो ।
 निविड़त दिसी सन्त जो, हियो भरिजी आयो ॥
 पुठिड़ीअ ते हथिड़ो रखी, चई गद् गद् वाणी ।
 सदां रहो जुगि जुगि रहो, तवहां ते प्रसन्नु बृजराणी ॥
 अविचलु वासु बृज जो, नितु मार्णीदे महाराज ।
 रसिक नरेश जे राज में, सदां लहीं सुख साज ॥
 उन्हींअ महल आनन्द जी, हिक मधुर लहर छाई ।
 गुलाब जे गुल जियां टिड़ियो, मुहिंजो सहिबड़ो साई ॥
 यादि पवनि सोनियूं घड़ियूं, साजन सुहायूं ।
 जणु अर्श खां आयूं, वाधायूं बाबल वीर खे ॥

० गीतु ०

सदां बृज में रहण जी मिली आ वाधाई ।

कृपा भिनी वाणी प्रिया जू पठाई ॥

चइनी पासे आहे सुन्दर सावक हरियाली ।

गल बहिंयां देई गद्रीजी घुमनि था स्वामिनि ऐं बनमाली ।

मुरलीअ जी मिठी तान रसीली सांवरे सुणाई ॥१॥

यमुना तट जी सुन्दरताई आहे अति सुखकारी ।

बंशीवट ते रासि करे थो रोजु रोजु बनवारी ।

प्रेम मई वृज बन जी शोभा साह में समाई ॥२॥

अलभु लाभु लीला जो हितिडे क्षण क्षण में थो वर्षे ।

दिसी दिसी आनन्दु उहो मनु प्रेमियुनि जो थो हर्षे ।

मिले टहल मिठी महलनि जी सदां सुखदाई ॥३॥

टिन्हीं गुणनि खां पारि आ हीअ भूमी रस वारी ।

वलियुनि पणनि जे पत्ते पत्ते मां अचे आनन्द हुब्रकारी ।

जेका शुक मुनि ऊधव नारद सिक सां साराही ॥४॥

सेवा कुंज ऐं निणिवन जो आ, सभ खां दिव्य निजारो ।

हरी लताउनि सां, छायलु आहे बनु सारो ।

बांदर भोलनि रूप में, प्रेमियुनि मौज मचाई ॥५॥

कोकिल कीर कपोत पखीअड़ा, स्वामिनि जसिड़ो गाईनि ।
 खभिड़ा खिड़ाए नची नची था, मोर बि सज़ण साराहीनि ।
 गांयुनि पोयां ग्वालनि सां गढु घुमें थो कन्हाई ॥६॥

स्वामिनि चरण चिहननि सां चमिके वृज भूमी चौधारी ।
 रसिक जननि जे वन्दन लाइकु आहे अवनी सारी ।
 कणे कणे मां रस जी धारा वर्षे सदाई ॥७॥

किये मानलीलां किये दानलीलां किये प्रेमलीला जी लाली ।
 किये पांघ झुटण में झुमें, झुमें सुन्दर कदमनि डाली ।
 वृन्दाविपिन बहार में , आहे जुगल राजाई ॥८॥

कल्प लताऊं वृज वलियुनि तां, थियनि सदां बलिहारी ।
 जमुना जल जूं कलिसियूं कछनि में सींचिनि प्रीतम प्यारी ।
 विरधाता भी वलिड़ी थियण जी वेनती बुधाई ॥९॥

वृज बनिड़े जे रसिड़े लुटण लाइ ललिचे कमला राणी ।
 चरण पलोटे हर हर झांके वैकुण्ठ नाथ धयाणी ।
 भज़ी वज्रण जे भव खां, हियं में हरीअ लिकाई ॥१०॥

साईं अमड़ि सनेह सां, वृज में वासु कयो दिलि लाए ।
 सत्संग नाम जे रंग में रस निधि, रांझन खे रीझाए ।
 केशव पहिंजे कृपा कोट में मैगसि मिलार्इ ॥११॥